

యుద్ధ సంచిక.

హల్లుం I.]

మద్రాసు : 1941 వ సం॥ అక్టోబరు నెల 24 వ తేది శుక్రవారం

[నె 32 రు

జపానులో యుద్ధ మంత్రివర్గము.

దూరప్రాప్య దేశములందు విషమస్థితి.

జపాను సైబీరియాపై దాడిచేయునా, దక్షిణమువైపు తిరుగునా ?

జపానులో యీ నెల 16 వ తేదిన మంత్రివర్గం మారింది. అధివరకు ఆమెరికాతో రాయబారులు నడుపుచున్న ప్రధాన మంత్రి కోనాయి రాకుమారుడు రాజీనామా నిచ్చెను. అతనితోబాటు తక్కిన మంత్రులందరు రాజీనామాచిచ్చిరి. జనరలు పిడాకి టోజోగారు క్రొత్త ప్రధాన మంత్రిగా నియమింపబడెను. తనయుష్టమువచ్చిన వారి నతడు తక్కిన మంత్రులుగా నియమించుకొనెను. వారిలో పెక్కుమంది జపాను యుద్ధంలోదిగి జయించి, తూర్పు విషియా దేశాలన్నింటిపై ఆధికారం వహించాలనే ఆశగలవారే. ఈ క్రొత్త మంత్రివర్గం యుద్ధానికి యిష్టపడేది కనుక, దూరప్రాప్యదేశాలలో విషమస్థితి యేర్పడినది.

జనరలు టోజోగారు కోనాయి మంత్రివర్గంలో యుద్ధ మంత్రిగా నుండెను. ఇతడు నేనానాయకుల ప్రతినిధిగానే అందుండెను. ఇతను తనకింది విదేశాంగ మంత్రిగా పిగె నోరి టోగోగారిని నియమించెను. టోగో అధివరకు జర్మనీలో జపాను ప్రభుత్వ రాయబారిగా వుండెను. కావున యీతడు తన కార్యవిధానం జర్మనీ సూచనల ననుసరించి నిర్వహించుననికోవచ్చును. లండనులో జపాను రాయబారిగానుండిన పిగిమిట్సుగారు ప్రస్తుతం జపానులోనే యున్నా అతన్ని విదేశాంగమంత్రిగా నియమించలేదు. అందుచే క్రొత్త మంత్రివర్గం ధోరణి జర్మనీకి అనుకూలంగా వుండవచ్చు. మంత్రివర్గంలో ఎక్కువ వయసుబడి గల్గి, దేశ వ్యవహారాలు నిర్ణయించుటకు అందులో ఎక్కువ అధికారం గల్గిచిన్న మంత్రివర్గం వేరొకటివుంది. అందులో నియమింపబడినవారంతా కూడ ప్రజాప్రభుత్వపద్ధతులు సరికడనివారే.

ప్రధాన మంత్రి జనరలు టోజోగారికి స్వదేశాభిమానం ఆపరిమితంగా వుంది. యితర దేశాలపై దూర్ఘాకముణకు వెనుకటియంత దేశాభిమానం అతనికి. యుద్ధశాఖ, దేశీ యాంగశాఖ, ప్రధాన మంత్రిత్వం కూడా వీరే నిర్వహింప తలపెట్టిరి. జపాను సేనానాయకులందరిచే విశ్వసించబడిన వారువీరు. నైస్యం చెప్పినట్టు వినాలనే వీరి అభిలాషను ఎపుడూ దాడలేదు. యూరోపులో జరుగుచున్న యుద్ధం వలన జపాను టాభంపొందాలని చూస్తున్నది. అందుకే యిప్పుడు యుద్ధప్రియులగు మంత్రులు నియమింపబడ్డారు. రష్యా జర్మనీని పడమరను ఎదిరించలేక పోయిన సమయాన, తూర్పున రష్యా యొక్క సముద్రతీర రాష్ట్రాలపై దాడి చేయాలని జపాను చూస్తున్నది. జపాను యిటీవలనే రష్యాతో, ఒక దేశంపై యింతోదేశం దాడి చేయరాదను ఒడంబడిక చేసుకుంది. జపాను వశమందున్న మంచూకో రాష్ట్రమునకు-రష్యా వశమందున్న మంగోలియాకుగల సరిహద్దు వివాదాలనుకూడ పరిష్కరించుకుంటూ గతవారంలోనే రష్యాతో ఒడంబడికయందు సంతకం చేసింది. అయినా నులభంగా రష్యాను ఓడించగలమనే ఆశయున్నపుడు యీ

ఒడంబడికలను లక్ష్యంచేయకపోవడం జపానుకు, దాని మిత్ర దేశాలగు జర్మనీ-ఇటలీలకు సహజమే. రష్యా యొక్క పసిఫికు సముద్రం రేవు స్థలముగ వ్యాధివిస్తాకు జపాను దీవులకు ఎదురుగా అతిచేరువగావుంది. ఈ రేవుద్వారా రష్యాకు యుద్ధ సామగ్రిని ఆమెరికా వంపరాదని జపాను ఎన్నోసార్లు బెదిరించింది. కాని రష్యా లక్ష్యంచేయక జపాను యీ విషయంలో జోక్యం కలిగించుకోరాదని హెచ్చరించింది. ఆమెరికాగూడ యీ మార్గం కాపాడే పూరించుకుంది.

దక్షిణంవైపు దృష్టి.

జపాను దీవులకు దక్షిణమున ఉచ్చివారివగు తూర్పు ఇండి సు దీవులున్నాయి. అందులో అనేక ముడిపదార్థాలు లభించును. ఆసియాఖండం దక్షిణభాగాన క్రెంచివారిదగు ఇండోచీనా, దానిచుక్కన స్వతంత్రరాజ్యముగ తాయిలండు (సయాం) కలవు. ఫ్రాంసు ఓడిపోగానే, జపాను వట్టి బెదరింపులతోనే ఇండోచీనాలో ముఖ్యముగ సైనిక శిబిరాలు పురములు వశపరచుకొని, చుక్కనున్న తాయిలాండుకు చుక్క బెదురుగావుంది. అయినా జపాను బెదిరింపులకు తాయిలాండు లొంగిపోలేదు. తన స్వాతంత్ర్యం కాపాడుకోడానికి నైస్యం సిద్ధంగావుండంట్లున్నది. కాని యితర దేశాల సహాయంలేనిది తాయిలాండు జపానుదాడిని ఎదుర్కోలేదు. ఆమెరికావారి ఫిలిప్పైనుదీవులు, బ్రిటిషువారి ఆస్ట్రేలియా మున్నగు రాజ్యాలు యింకా దక్షిణంగా వున్నాయి. ఇవన్ని తాయిలాండుకి తోడ్పడడానికి సర్వ యత్నాలు యిదివరకే చేసినవి.

క్రొత్త ప్రధాని ఉద్దేశాలు.

క్రొత్త ప్రధాని జనరలు టోజోగారు తమ మంత్రివర్గం ప్రథమసమావేశం ముగియగానే ఒక ప్రకటన చేసిరి. జపాను ప్రపంచశాంతి స్థాపనకే తోడ్పడదలచిందనియు, ముందుగా చీనాతగవు పరిష్కరించుకొని, తూర్పు విషియా దేశాల అభివృద్ధికి జపాను పాటుబడుననియు చెప్పిరి. స్వదేశంలో యుద్ధసమయానికి తగినయెర్పాటులుచేసి, తమతో ఒడంబడికలగల దేశాలతో సఖ్యత స్థాపింపవలెననిరి. ఇందుకు దేశీయలందరు తోడ్పడి, ప్రభుత్వంలో విశ్వాసంచూపి తమ దేశపు 3000 సంవత్సరాల ప్రాచీన సాంప్రదాయములను కాపాడవలెననిరి. కాని వీరు చెప్పిన చీనా తగవు నులభంగా పరిష్కారమవుతుందా? విదేష్ యుద్ధం సాగించినా యింతవరకు పరిష్కారం కాలేదు. చీనా సైన్యాలు జపానుకు తగిన ఉజ్జీగావుండి తిరుగుదెబ్బలు బాగా కొడుతున్నాయి. జపానుకి ప్రాణావస్థ సమయంగావుంది. ఈ గండం తప్పించుకొడానికి ఎంతత్యాగమైనా చేయాలి. విదేశ సైన్యాలు జపాన్ను చుట్టివేస్తున్నాయని ప్రధాని టోజోగారు తమ మంత్రులను హెచ్చరిస్తూ చెప్పిరి. అంటే, అక్షరా

జ్యాల (ఇటలీ జర్నలి) సభ్యత్వము లాభించేదనే అనుమానం కలిగి దేశమంతా “ఉక్కువంటి వికమత్వం” కలిగి శత్రువుల నెదుర్కోవాలని వీరు హెచ్చరిస్తున్నట్లుంది.

జపాను-అమెరికా దేశాలకు గల వివాదాలు పరిష్కరించు కోడానికి అమెరికా ముఖ్యపట్నముగా వాషింగ్టన్ లో ప్రస్తుతం రాయబారాలు జరుగుతున్నాయి. ఇందు సమాధానం కుదిరే సూచన లేమిలేవు. జపాను దురాక్రమణ మానుకుంటే కాని జపానుతో రాజీపడం అని బ్రిటిషు ప్రధాని చర్చిలు యిటీవల చెప్పెను. అమెరికా నౌకాదళ కార్యదర్శియగు కర్నలు నాక్సుగారు జర్ననీ ఇటలీలతో జపాను కూడా చేరిందని, వారి నైన్యాలన్నింటిని ఓడించడానికి తగు సాధనలన్ని తాము చేస్తామని స్పష్టంగా చెప్పిరి.

అమెరికా-జపాను రాయబారాలు.

అసలీ రాయబారాలు ఎట్లు ప్రారంభించేయో చూద్దాం. అట్లాంటికు సముద్రంలో బ్రిటిషు ప్రధాని చర్చిలతో మాట్లాడినవచ్చినవెంటనే అమెరికా అధ్యక్షుడు రూజువెల్టు పశి ఫికు సముద్రంలో యుద్ధం రాకుండా చేయాలనే ఉద్దేశంతో జపానుకు కబురంపెను. ఇంథో-వీనాలోనుండి జపాను సేనలు వెడలిపోతే అమెరికాలో జపానుకు ప్రతికూలంగావున్న వర్తకసమేతాలను తొలగించి, వారి ద్రవ్యం ఘనీభవించకుండా వాడుకోడానికి ఏర్పాటులు చేస్తామని రూజువెల్టు చెప్పెను. దానికి బదులుగా జపాను ఆశ్చర్యకరముగా సూచనలు చేసింది. బ్రిటిషువారిదగు సింగపూరులోను, డచ్చి తూర్పు దీవులలోను, ఆస్ట్రేలియా ఫిలిప్పైనులలోను ఆయుధాలు పెంచరాదనియు, జపాను-చీనా తగవు శాంతంగా పరిష్కారం అగుటకు అమెరికా తోడ్పడవలెననియు జపాను కోరింది. అట్లాంటికులో చర్చిలను చూసినట్లే, పశిఫికు సముద్రంలో తనను కలుసుకొని ఒడంబడిక విషయం చర్చించాలని అప్పటి జపాను ప్రధాని కోనాయి రాకుమారుడు రూజువెల్టు అధ్యక్షునికి సందేశం పంపెను. కాని యిట్టి సమావేశం ఒడంబడిక కుదిరేక జరుగవచ్చుకాని, ముందుగా బాగుండదని రూజువెల్టు బదులుచెప్పెను. రాయబారాలు అప్పటినుండి సాగుతునే వున్నాయి. కాని క్లిప్టస్థితి యేర్పడినట్లు కొద్ది వారాలనుండి తెలుస్తున్నది. వీనాలోని రేవులను, నాల్గు ఉత్తర రాష్ట్రాలను తనకు యిచ్చేసి యితర రాష్ట్రాలలో తన నైన్యం వుంచడానికి ఒప్పుకోవాలని జపాను కోరింది. అమెరికా అందు కంగీకరించలేదు. తూర్పు విషియాలో జపానుకు ప్రత్యేకాధికారం వుండాలను సిద్ధాంతం అమెరికా అంగీకరించలేదు. చివరదాకా యీ రాయబారాలు చెడకూడదనే రెండుదేశాలు అభిలాషపడ్డాయి. సెనామా కాల్య వద్ద జపానువారి కుట్రలగూర్చి విచారణ యీసమయంలో జరుగరాదని రూజువెల్టు అధ్యక్షుడు వుత్తరువుచేసెను. అక్ష

రాజ్యాల ఒడంబడికవార్షికోత్సవం ఆరంభింపలేకుండా జపాను జరిపింది. అమెరికాలో జపాను రాయబారిగవున్న వాకానుగిగారు తిరిగి అమెరికా ముఖ్యపట్నానికి జపాను నుండి వచ్చి యీ రాయబారాలగూర్చి విమి సందేశం తెచ్చుకోయని వేచియున్నారు. కాని రాయబారాలు చెడినట్లే, కర్నలు నాక్సుగారి ప్రకటనవలన తెలుసుకోవచ్చును. వారు జపాన్ను నాజీ తత్వాన్ని కూడ ఓడిస్తామని చెప్పిరి.

ఎ. బి. సి. డి. రక్షణశ్రేణి.

దూరప్రాచ్యంలో, అంటే పశిఫికు సముద్రంలోనున్న జపాను వైపును ప్రాంతాలందు ప్రజాప్రభుత్వవిధానాన్ని రక్షించే రాజ్యాలు అమెరికాతో పాటు బ్రిటిషువలసలు, చీనా డచ్చి దీవులు ఉన్నాయి. ఇవన్ని కలసి జపాను నైన్యాల దక్షిణంవైపు దాడివస్తే ఎదిరించి తరిమి వేయడానికి తమ నైన్యాలను సిద్ధం చేసుకుంటున్నాయి. ఇవట బ్రిటిషు సేనా నాయకుడగు సర్ రాబర్టుబ్రూకు పాపేముగారు బలెవీయాలో డచ్చి సేనా నాయకునితోను, ఆస్ట్రేలియాలో ఆస్ట్రేలియా యుద్ధ సంఘముతోను సంప్రదించినవచ్చిరి. ఈతని కేంద్రస్థానం సింగపూరు. జపానుతో తాము యుద్ధం చేయదలచుకోలేదు, కాని జపాను బలవంతపెడితే అందుకు సిద్ధంగావున్నామని వీరు చెప్పిరి. బ్రిటిషు సామ్రాజ్యానికి చెందిన ఆస్ట్రేలియా న్యూజిలండుల ప్రధానులుకూడ జపాన్ను ఎదిరించడానికి సిద్ధంగావున్నామని ప్రకటించేరు. తాయిలాండు దానికి పడమరగావున్న బర్మాకూడ దేశరక్షణ యేర్పాటులు దిట్టంచేసుకున్నాయి. జపాను సేనలను చీనా వాగా ఎదిరిస్తున్నది. రష్యా దూరప్రాచ్యా నౌకాదళం, నైన్యం, విమానదళంకూడ జపాను దళములను మించిపోగలవు.

వీటన్నింటికి తోడు అమెరికాగలదు. అమెరికావారి ఫిలిప్పైను దీవులలో యుద్ధ సన్నాహాలు జరుగుతున్నాయి. పశిఫికు సముద్రంలో విమానాశ్రయాల నిర్మాణం అతివడిగా జరుగుచున్నదని అమెరికా నౌకాశాఖవారు ప్రకటించిరి. అమెరికా నౌకలు సముద్రంలో గస్తీ తిరుగుచునే ఉన్నవి. ఈ మహాసముద్రం మధ్యను పెరుగులూదీవికి 1200 మైళ్ల దూరాన మిడుచే విలండునందు అమెరికా నౌకాదళ శిబిరం అతివడిగా నిర్మించబడింది. పశిఫికు ఉత్తరదిక్కు కొనను అమెరికా భూభాగం చేరువగా డచ్చి హార్బరులోను, కోరెకునందుకూడ విమానాశ్రయాలు కట్టించిరి.

కావున, జపాను పడమరను రష్యావై దాడిచేసినా, దక్షిణాన తాయిలాండు డచ్చి దీవులవైకి వచ్చినా ఎ. బి. సి. డి. (అమెరికా, బ్రిటన్, డచ్చి, చీనా) సమిష్టి రక్షణ సేనలు ఎదుర్కొని హతమార్చేస్తాయని జపాను తెలుసుకోవాలి. జపాను సేనానాయకులు యుద్ధపడితే యిప్పటికైనా జపాను యీ ప్రమాదం తప్పించుకోవడం మంచిది.

యూరోపువై ఇంగ్లాండు దాడి.

ఉచితమా, అనుభవమా?

జర్ననీ యిపుడు రష్యావై దాడిచేసి, కొంతప్రదేశం ఆక్రమించి మాస్కోనగరం సమీపిస్తూ, రష్యా ప్రభుత్వానికి చాలా ఒత్తిడి కలిగిస్తున్నది. రష్యాకు ఇంగ్లాండు సహాయం చేస్తున్నది. కనుక యీ సమయంలో ఇంగ్లాండు నైన్యాలు యూరోపులో జర్ననీ ఆక్రమించిన దేశాలవైకి దాడివెడలినచో, జర్ననీ పడమరను ఇంగ్లాండుతోను, తూర్పున రష్యాతోను ఒకేసారి యుద్ధం చేయవలసివచ్చును. జర్నను నైన్యాలు కొన్ని రష్యా రంగంనుండి యిటుమరలి, రష్యాకు ఒత్తిడి తగ్గును. అట్లాచేయాలని కోరుతూ ఇంగ్లాండులో కొందరు

ఆందోళన చేస్తున్నారు. వారిమాటలు, వారి వ్రాతలు ఇంగ్లాండులో వున్న అమెరికా విలేఖరులు తమ పత్రికలకు కుంపుచున్నారు. ఈ విషయమున విమిచేస్తారని పార్లమెంటులో ప్రశ్న వేస్తే ప్రధానమంత్రి చర్చిలుగారు జవాబుచెప్పనిరాకగించిరి. తాము చేయదలచింది ముందుగా చెప్పేస్తే శత్రువులకు లాభిస్తుంది. అందుకని చర్చిలుగారుచుకున్నారు. సముద్రంవైనుండికాని, విమానాలమీదనుండికాని శత్రు సేనలు వస్తే అణచివేయడానికి ఇంగ్లాండులో తగినంత సేన ౧౦సిద్ధంగావుందని చెప్పేరు. ఇంగ్లాండువై దాడిచేస్తామను

జర్మనీ ప్రగల్భాలు యిటీవల తగ్గిపోయినాయి ఇంగ్లాండు యూరోపులో ఎక్కడ నైన్యాలను దింపినా జర్మను సేనలను ఎదుర్కోవలసివుంటుందని గత డిసెంబరులో పోట్లరు గొప్పగా చెప్పెను. ఇప్పుడు ఇంగ్లాండు సేనలదాడికి జర్మనులు తయారు కావలసిన స్థితివచ్చింది. వారికాభయం వుండడం మంచిదే. కాని అంతమాత్రాన మిత్రమండలి సేనలు తొందరపడతాయా?

యూరోపువై ఇంగ్లాండు దాడివెడలితే, జర్మనీ రెండు వైపులా యద్ధం చేయవలసియుంటుందనీ, రష్యావై ఒత్తిడి తగ్గిపోయి రష్యాకోలుకోగలుగుతుందనీ; జర్మనీ ఆక్రమించిన దేశాలలో ప్రజలకు ధైర్యంకల్గి, తిరుగబడతారనీ; జర్మనీ ప్రజలే నిరుత్సాహంవెంది ప్రభుత్వంవై తిరుగబడుటకో, ఓడిపోవుటకో సహాయకారిగా వుంటుందని; యిన్ని లాభాలున్నాయని యూరోపుదాడి కోరేవారు చెబుతున్నారు.

కాని, ఇప్పుడు జర్మనీవై బ్రిటిషు విమానాలుచేస్తున్న దాడివల్లనే జర్మనీకి పడమరనుకూడ ఒత్తిడికలిగిందనీ, జర్మనీ పరిశ్రమలన్ని బ్రిటిషు బాంబులచే నాశనమైనాయనీ, వైవాదానికి జవాబుగా చెబుతున్నారు. అంతే కాక రష్యాకు అపుడే కావలసినంత సహాయం ఇంగ్లాండు చేస్తున్నది. ఇప్పుడు యూరోపువై దాడికి ఇంగ్లాండు నైన్యాలు దిగితే, వాటికి కావలసిన సరకు ఆయుధాలు జాగ్రత్తచేసుకొని, రష్యాకు పంపడం తగ్గిపోవును. అవిధంగా రష్యాకు యిట్టి దాడివలన నష్టమేకాని లాభముండదు.

రష్యా ఓడిపోతుందేమో నన్న భయం ప్రపంచమంతట యిప్పటికన్న, రష్యావై దాడి ప్రారంభమైనపుడే ఎక్కువగ ఉండెను. ఇంగ్లాండు దాడి వెడలితే దానికి సహాయం చేయడానికి జర్మనీ ఆక్రమిత దేశాల ప్రజలకు కొంత వ్యవధి వుండాలి. ఇపుడట్టి యేర్పాటు లేమిలేవు. వెనుక స్థిరమగు నైన్యాలే యూరోపులో అండగా వున్నపుడు ఫలవంతంగాని దాడి, యిపుడు సాధారణ ప్రజల సహాయంతోను, వికా

కిగానున్న కొన్ని గుంపుల సహాయంతోను ఫలవంతమగునా? గత యద్ధంలో జర్మను ప్రజలు తిరుగబడి జర్మనీఓడిపోవడానికి నాలుగేండ్లు పట్టింది. ఇపుడప్పుడే యూరోపులో ఒక శత్రు నైనిక దళం దిగినంత మాత్రాన జర్మనీలో విప్లవం వస్తుందనుకోడానికి కారణాలగుపడవు. మిత్రమండలి ఆయుధాల ఉత్పత్తి ఎక్కువగానే జరుగుతున్నాయి యింకా ఎక్కువ అగుటకు అవకాశంగలదు. భూమి నైన్యాలు విజయం పొందాలంటే ఆయుధోత్పత్తి పోటీలో ముందుగెలవాలి. ఇంగ్లాండు జర్మనీలకు యీ పోటీ యిపుడు జరుగుతున్నది. బ్రిటిషువారి దిగ్బంధంవలన, విమానాల దాడివలన, జర్మనీ ఉత్పత్తి తగ్గుతున్నది. ఈ పోటీలో బ్రిటను ఆలస్యంగా చేరినా వడిగా ముందుకి పోతున్నది. కావున యిపుడివని తగ్గించరాదు. వైగా, జర్మను సేనలు దక్షిణానగూడ దాడిచేస్తున్నాయి. కావున ఈజిప్టునుండి ఇరానువరకు మధ్యభాగంలో యికముందు తీవ్రయద్ధం జరుగవచ్చు. జర్మనులు మధ్యభాగా సముద్రం తూర్పు భాగంలోనున్న ఈజిప్టును సముద్రం, నల్ల సముద్రములకు చేరిరి. అందుచే వారి సేనలను ఇండియాకురాకుండా అరికట్టాలంటే, రష్యాలో కాకసను ప్రాంతాలనుండి ఈజిప్టులో నైలువరకు రక్షణ యేర్పాటులు గట్టి చేయాలి. అక్కడనుంచిన నైన్యాలకు బాగా సప్లయలు అందజేయాలి.

మాయిక్ ప్రభువు దాడిచేయుట పిచ్చిపని అన్నాడు. అమెరికా నైనిక నిపుణులకూడా, యీ విషయం వర్షించి, యూరోపువై దాడిచేయడంవలన లాభముండదు, ప్రమాదమే యెక్కువుంటుందని అభిప్రాయం చెప్పేరు. జర్మనీ పడమర రంగమునందు యింకను 100 డివిజనుల సేన (సుమారు 1,20,000) నిలిపియుంచి బ్రిటను దాడి నెదుర్కొన సిద్ధంగా వుందని, దాడిచేయడానికి ఇంగ్లాండు నకు 20 డివిజను మాత్రం గలవని అమెరికాలో అనుకుంటున్నారు.

ఆఫ్ గనిస్తాన్ నుండి జర్మనులు వంపివేయబడుట

ఇండియా ఇరాను రక్షణలకు అవసరం.

ఆఫ్ గను తాటస్థమునకు భంగంకాదు.

[ఆఫ్ గనిస్తాన్ ఇండియాకు ఉత్తరమునయన్న తురుష్క రాజ్యం. 250,000 చదరపు మైళ్లు. 10,000,000 జనసంఖ్య. కాబూలు ముఖ్యపట్నం. కొండప్రదేశము. ఈ దేశీయులు (కాబూలీలు) ఇండియాలో అన్ని తావులందు వడ్డివ్యాపారం చేస్తువుంటారు. కండపుష్టికలవారు, యద్ధ ప్రియులు, దేశం స్వతంత్రదేశం, మహమ్మదు జమీరను రాజు పాలించుచున్నాడు. రష్యాకు ఇండియాకు మధ్య యిది తటస్థదేశముగానుండి ఇంగ్లాండుతో స్నేహంగనె ఉంది. 1940 లో రష్యాతో వర్తక ఒడంబడిక చేసుకొంది.]

ఆఫ్ గనిస్తానమునకు ఉత్తరమున రష్యా, తూర్పు-దక్షిణము లందు ఇండియా పడమరను ఇరాను (పర్షియా) గలవు. ఇప్పుడు రష్యా ఇంగ్లాండులు జర్మనీతో యద్ధంచేస్తే, ఇరానులోకూడా ప్రవేశించి ఆ దేశం జర్మనులకు వశంకాకుండా కాపాడినవి. ఇండియా బ్రిటిషువారిదే. ఈ మూడు దేశాల మధ్యగన్న ఆఫ్ గనిస్తానం తటస్థంగా వున్నప్పటికి ఇందున్న జర్మనులు బ్రిటను, రష్యాలకేమైనా ప్రతిహత కుట్రలుపన్ని, హాని కలిగించవచ్చును. అందుచేత ఆఫ్ గనిస్తానంలోనున్న జర్మనులను ఇటలీవారిని, ఆ దేశంనుండి వారివారి స్వదేశాలకు పంపించేయాలని ఇంగ్లాండు రష్యాలు కోరినవి. ఆఫ్ గనుప్రభుత్వం అందుకు అంగీకరించింది. జర్మనీ, ఇటలీ ప్రభుత్వ ప్రతినిధి కార్యాలయాలకు వెందినవారు కాక

తక్కినవారంతా ఆఫ్ గనిస్తానంనుండి వెడలిపోవాలని ఆఫ్ గను ప్రభుత్వం ఉత్తరువుచేయ నిశ్చయించింది. జర్మనులు 90 మంది ఉన్నారు. ఇటలీవారు ఎందరున్నారో తెలియదు.

ఈ శత్రుదేశాల వారిని ఇండియా, ఇరాకు, టర్కీల మీదుగా వారి స్వదేశాలకు పంపించేపూచీ బ్రిటిషు ప్రభుత్వం వారు వహిస్తామంటే అందుకుగూడ ఆఫ్ గనుప్రభుత్వం అంగీకరించింది. ఆ విషయం జర్మను, ఇటలీ రాయబారులకు తెలిపితే, వారున్నూ రవానా ఏర్పాటులు బ్రిటను చేయుట కంగీకరించిరి. బ్రిటిషువారియందు వారికెంత విశ్వాసంగలదో దానిబట్టి తెలియగలదు.

ఆఫ్ గన్ ప్రభుత్వం యీ యద్ధంలో తటస్థంగా నుండ దలచినట్లు యిదివరకెన్నో సార్లు ప్రకటించినదియు, తమ దేశంలోవున్న విదేశీయులు యీ తాటస్థానికి భంగం చేయకుండా చూచుకుంటున్నదనియు, యిరుగుపొరుగు రాజ్యాలతో సఖ్యత చెడగొట్టుకోవడం ఆఫ్ గను ప్రభుత్వానికి ఎంతమాత్రం యిష్టంలేదనియు, కాబూలు రేడియో నుండి ప్రకటించబడెను. ఆఫ్ గన్ తాటస్థమును గౌరవించియే, బ్రిటిషు ప్రభుత్వం అచటి జర్మనులను శత్రువులై నప్పటికీ, వారివారి స్వదేశాలకు భద్రంగా పంపించేస్తామని వాసచేసింది. అట్లు వాస చేయనియెడల ఎంతకాలంనుండో ఆఫ్ గనిస్తానంలో వసులు చేయుచున్న జర్మనులు ఇటలీ

యనులను ప్రవాసంలో భుజించేందుకు వారిని ఇంగ్లాండునకు ఒప్పగించుటకు ఆఫ్ గను ప్రభుత్వం సమ్మతించియుండదు. ఈ జర్మనులు ఆఫ్ గనిస్థానంలో ఉంటే యిటు ఇండియాకు, అటు ఇరానుకు, ఆఫ్ గను తాటస్థానికి ప్రమాదమే. కావున వారిని పంపివేయుటకు ఆఫ్ గను ప్రభుత్వం నిశ్చయించుట శుభదాయకము.

బ్రిటిషువారి కోర్కెను ఆఫ్ గను ప్రభుత్వం యింత నులభంగా వాప్యకోవడం యీ రెండుదేశాల స్నేహానికి నిదర్శనం. కోన్ని మాసాలక్రిందట ఇరానులో యిట్టి పరిస్థితులే ఏర్పడినపుడు, బ్రిటిషువారు అచటి జర్మనులను పంపివేయమని కోరగా, ఇరాను రాజుగ మే అంగీకరించలేదు. ఇరానులో అక్ష రాజ్యాల విజెంట్లు ముందుగానే అక్కడి ప్రభుత్వాన్ని వెడ మార్గాన వెట్టిరి. అందుచే బ్రిటిషు సేనలు, రష్యా సేనలు ఇరానులో ప్రవేశించి, తగుచర్య తీసుకోవలసివచ్చెను. మే దేశం విడచి పారిపోయెను. అంతట ప్రభుత్వం మారి, పరిస్థితులు మిత్రమండలికి సాను

కూలపడినవి. తూర్పు దేశాలకు జర్మనీ దాడి భయం ఆ విధంగా తగ్గిపోయింది. రష్యాకు ఇరాను ద్వారా రాధారి ఏర్పడింది. ఇపుడు ఆఫ్ గనిస్థాన ప్రభుత్వం ఇరాను మావలె మొండిపట్టు పట్టక, వెంటనే అంగీకరించుటచే, ఎటువంటి ఒడుదుడుకులు లేకపోయెను. ఆఫ్ గను ప్రభుత్వం దూర దృష్టి రాజ్యతంత్ర పరిజ్ఞానం కన్పరచెను. శత్రు జాతుల వారివల్ల కలిగే భుషద్రవమును, బ్రిటను-రష్యాల స్నేహం వల్ల లాభమును, బాగా గుర్తెరిగినది. శత్రు దేశాల కుతంత్రాలిక ఆఫ్ గనిస్థానంలో సాగుకుండా చేయబడెను. ఆఫ్ గనిస్థానం స్వాతంత్ర్యం బలపరచుకొనుచు బ్రిటనులో ఆర్థిక సంబంధాలు పెంపొందించుకొని యితరులవరు తనవై రాజాలనంత బలమును సాధించుకొని బ్రిటిషు రష్యాల సహకారంతో గొప్ప దేశంకావచ్చు. ఆఫ్ గనిస్థానం తాటస్థ్యం కాపాడబడింది. ఇండియాకు సరిహద్దులో శత్రుభయం తొలగిపోయింది. ఇంగ్లాండు ఆఫ్ గనిస్థానముల సఖ్యత యిక ముందు వృద్ధిపొందగలదని ఆశించవచ్చును.

జర్మనీ ఆక్రమించిన దేశాలలో హత్యలు.

జర్మనీ చుట్టుఉన్న ఐదు రాజ్యాలను జర్మనీ యీ యుద్ధంలో ఆక్రమించింది. అందులక్క హంగేరిమాత్రం పేరుకి స్వతంత్రంగా భుందికాని తక్కినవన్నీ జర్మను దైన్యాల పరిపాలనక్రిందనే వున్నాయి. ఆ దేశాలలో ప్రజలను జర్మను పోలీసులు తుపాకులతో కాల్చి హత్యలు చేస్తున్న వార్తలు విలేఖరులు యీ దిగువ రీతి వ్రాసిరి.

హాలెండులో.

రహస్య సంఘానికి నాయకులనే కారణమున ముగ్గురు చంపబడిరి. వేరొకడు యావజ్జీవం ఖైదులో నుంచబడెను.

జకోస్లావోకియా.

ప్రేగులోనున్న జర్మను అధికారి తాను అధికారానికి వచ్చిన మొదటి నాల్గు రోజుల్లో 145 మందిని ఉరితీయుట, తుపాకీ వ్రేల్చి చంపుటో చేసెను. 228 మంది జర్మనీకి పంపబడిరి. అవట యిదివరకే నిర్బంధంలో వందల కొలది జక్కులున్నారు. జక్కు యుద్ధ వీరులిద్దరిని, అందులో ఒక 72 సం॥ల వృద్ధుని జర్మను అధికారి చిట్టచివరకు చంపెను.

ఫ్రాంసు.

పారిసులో ఏర్పడిన నాజీ సైనికుల కోర్టువారు 42 సం॥ల కాల్చికుని చేతిలో రివాల్వరు ఉండను నెపమున తుపాకితో కాల్చి చంపాలని తీర్పు చెప్పిరి.

క్రోషియా.

జగ్రబు నగరంలో యిరువురు జర్మనులు చంపబడినందున 10 మంది కమ్యూనిస్టులు చావాలని జర్మను ప్రభుత్వం ఉత్తరువు చేసింది. జర్మను సైనికులతో కలసి నడుస్తూవుంటే చాటుగానుండి క్రోషియా ప్రజలవరో తుపాకీ కాలుస్తే యిద్దరు జర్మనులు చచ్చి, వేరొకడు గాయపడెను. వెంటనే జర్మను సైనికులు చేరువ యిండ్లన్ని పెరికి అద్దరుని పట్టుకొని, వారు కమ్యూనిస్టులని శిక్ష విధించిరి.

హంగేరి.

హంగేరి ఆక్రమించిన యుగోస్లావియా రాజ్య భాగము నందు 42 నెర్బియా దేశీయులు, రహస్య కుట్రలుచేసిననే సాకుతో కాల్చి చంపబడిరి. ఇకముందు నెర్బులు దొంగ హత్యలు మానకుంటే, చంపేయడానికి హామీగా 38 గురు నెర్బులు బంధించి యుంచబడిరి.

ఈ వారం యుద్ధ వార్తలు.

విమానదాడులు.

విమానదాడుల కీ వారము, వారావరణము అంత అనుకూలముగలేదు. అయినను బ్రిటిషు విమానములు 15 వ తేది రాత్రి హాలెండు, బెల్జియం, పడమటి జర్మనీలపై దాడుల సాగించి, రేవులపైనను, పారిశ్రామిక కర్మాగారములపైనను చాల బాంబుల వర్షించెను. ఒక శత్రువిమానము పడగొట్టబడెను. బ్రిటిషు విమాన మొకటి యీ దాడులనుండి తిరిగి రాలేదు. 16 వ తేది రాత్రిగూడ జర్మనీ పడమటి ప్రాంతముపై దాడులు జరుపబడెను. బ్రిటిషు విమానములన్నియు సురక్షితముగ తిరిగివచ్చెను. యారు ప్రాంతమునందలి ప్రధాన పారిశ్రామిక పట్టణమగు డ్యూయిస్ బర్గుపై—ఈ దాడిలో వేలకొలది బాంబులు వర్షించబడెను. డంకర్కు, అస్టెండు, కలే రేవులపైనగూడ ఒక మాదిరి దాడులు జరుపబడెను. ఈ దాడులనుండి మొత్తం 4 విమానాలు తిరిగి రాలేదు. 19 వ తేదీన వారావరణం ప్రతికూలంగా వున్నా బ్రిటిషు విమానాలు పెర్బర్గు (ఫ్రెంచి రేవు) ప్రాంత

ముపైన చాల సారులు దాడులు సాగించెను. అవటను రేడిగా స్టేషనులను మరఫిరంగులతో యెదిర్చి చాల నష్టము గల్గించిరి. రెండు విమానములు శిథిలమొనర్పబడెను. మరి కొన్ని విమానములు బుల్లోక్ రేవుపై దాడి సాగించెను. శత్రు విమానము లెవ్వియు ప్రతిఘటించలేదు. 20 వ తేది వగలు, బ్రిటిషు విమానములు, ఫ్రాన్సులో భుత్తరభాగముపైకి చాల దాడులు సాగించెను. మందుగుండు గిడ్డంగుల మీదను, సైనిక శిబిరములమీదను చాల బాంబుల వేసెను. ఫ్రెంచి కోస్తాలో ప్రయాణ మొనర్చుచున్న శత్రు నౌకలపై గూడ చాల బాంబులు వేయబడెను. ఈ దాడులనుండి రెండు బ్రిటిషు విమానములు తిరిగి రాలేదు.

అక్టోబరు 15 వ తేది రాత్రి కొన్ని శత్రువిమానములు బ్రిటిషు తూర్పు తీరముపైకివచ్చి కొన్ని పట్టణములపై బాంబులు వేసెను. వీనివలన “కొంత నష్టము గలిగెను. కాని ప్రాణనష్టమేమియు కలుగలేదు” అని బ్రిటిషు విమాన శాఖ వారు ప్రకటించిరి. 16 వ తేది రాత్రి శత్రువిమానములు,

కాగితపుచెత్త యుద్ధానికి ఎంతో వుపకరిస్తూవున్నది.



ఫిరంగిగుండు, మందు ఉంచడమునకు తగినట్లుగా కాగితపు చెత్తతో ఇంగ్లీషువారు పరికరాలు తయారు చేస్తున్నారు. ఈ పరికరాలు పూర్వము లోహాలతో తయారయ్యేవి. లోహాలంతా ఇప్పుడు యుద్ధానికి కొవలసి వచ్చినందువల్ల, ఇవి ప్రస్తుతము కాగితముతో తయారగుచున్నవి. ఈ పటములో యీ కాగితపు పరికరాలలోనుండి మందుగుండు బయటికి తీయబడుచున్నది.

తూర్పు ఫీరమును దాటి లోనికి చొచ్చుకొనివచ్చెను. కాని యొక్కడను బాంబులు నడలేదు. వానిలో ఒక శత్రువిమానము పడగొట్టుబడెను. 17 వ తేదీన శత్రువిమానములు చితునువైకి రానేలేదు. 19 వ తేదీ సాయంత్రం చీకటి పడటంతోనే, జర్మను విమానము లొకటొకటిగా తూర్పు ఆంగ్లియా జిల్లామీదకువచ్చి అక్కడక్కడ బాంబులువేసి కొంత నష్టము గల్గించెను. కొంతమందికి చెబ్బులు తగిలెను. ఒక జర్మను విమానము పడగొట్టుబడెను. 20 వ తేదీన చితును దక్షిణ తీరమునుదాటి లోపలి ప్రాంతమునకు చొచ్చుకొనిపోవుటకు ప్రయత్నించిన ఒక జర్మను విమానము పడగొట్టుబడెను.

బ్రిటనువై విమానదాడులు అధికమైతే ఒకే సమయాన 200 లక్షల ప్రజల తలదాచుకోడానికి ఇంతవరకు రక్షణ స్థానమును (షెల్టర్లు) నిర్ణయనర్పబడెనని పార్లమెంటులో స్పెల్లిగారు ప్రకటించిరి.

ఇటలీ - ఆఫ్రికా మధ్యధరా.

వారావరము అనుమతముగ లేకపోవుటచే, ఈ వారము ఆఫ్రికా రంగములయందెక్కువ దీప్రమగు పోరాటములు జరుగలేదు. 20 వ తేదీన శత్రువులచే మట్టు ముట్టుబడి యన్న ట్రాబ్రాకు రేవు దుర్గమునందలి బ్రిటిషు నైర్యములలో గస్తీదళ మొకటి పొంచియుండి ఇటాలియను పటాలము సమీపమునకు వచ్చినతోడనే వారిపైబడి చాలమందిని ఇంపి చెల్లాచెదరుచేసెను.

లిబియా-ఈజిప్టు సరిహద్దులయందు యీ నెల 20 వ తేదీన ఉధృయపక్షములకును చురుకుగ పోరాటము జరిగెను. హాఫా అను ప్రదేశమునుండి శత్రు ఫిరంగులు, బ్రిటిషు గస్తీ దళములపై గుండ్లను వర్షించుటకు ప్రారంభించెను. కాని బ్రిటిషు గస్తీ దళములు యే విధమున నష్టమును పొందకయే తమ కనిని ముగించుకొని తిరిగివచ్చెను.

ట్రాబ్రాకు దుర్గము మట్టు ముట్టుబడి 20 వ తేదీ 186 రోజులు దాటెను. ఇన్ని రోజులు శత్రుల ప్రతిఘటించి, బయ్యప్రదముగ నిరోధించినందులకు బ్రిటిషు ప్రధాన నైనికాధి

కారియగు సర్ జాకోబ్ గారు ట్రాబ్రాకునందలి నైనికులను ఆధీనపరిచిరి.

మాజీ భారత సర్వసేనానియగు సర్ హైదరు బేకబుగారు కేడియూలో ప్రసంగిస్తూ, ట్రాబ్రాకునందలి భారతీయ నైర్యములు గస్తీదళమువన్న అత్యంతమగు ధైర్య, సాహస, పరాక్రమములను ఆధీనపరిచెను.

18 వ తేదీన మాట్టా దీవియందు చాల శత్రువిమాన దాడుల హెచ్చరికలు జరిగెను. దీవియందక్కడక్కడ కొన్ని బాంబులు పడెను. ప్రజల ఆస్తులకు నష్టముగల్గెను. ఒక ప్రదేశమున కొందరు ప్రజలు మరణించిరి.

మధ్యధరా సముద్ర ప్రాంతమున సంఘటించుచున్న రెండు ఇటాలియను టార్పెడో నౌకలు ముంచివేయబడెనని ఇటాలియను ప్రభుత్వము అంగీకరించెను.

బ్రిటిషు విమానములు ఉత్తర ఆఫ్రికాలోని బెంజుజీ, ట్రిపోలి మొదలగు ఇటాలియను కేళలపై దాడులు సాగించి బాంబుల వర్షించెననిగూడ ఇటాలియనులు ప్రకటించిరి.

బ్రిటిషు విమానములు 21 వ తేదీన ఇటలీలోని నేపిల్సు నగరముపై బాంబులువేసెనని ఇటాలియను ప్రభుత్వము ప్రకటించెను.

టర్కీ-ఇరాక్-ఇరాన్.

టర్కీ ప్రభుత్వాధ్యక్షుడగు ఇసూనుగారు 21 వ తేదీన అలెక్సాండ్రీయా నగరమున భువనస్థించుచు “మనమిప్పు డనుభవించుచున్న జాతీయ స్యాపంత్యము మన కితర జాతులు యిచ్చినదిగాదు. మనము స్వతంత్రముగానే సెల కొల్చు కొనినది. ఈ స్యాపంత్యమును నేమను రేవునుగూడ మనము కాపాడుకొని తీరదము” అని టర్కీ ప్రజలను భుక్తిపరిచెను.

ఇరాక్ దేశపు మాజీ ‘షా’ (రాజు) అగు రిజా ఆలి ఖాన్ గారు దక్షిణ అమెరికాలోని ఆర్జెంటైనాకుగని అచ్చట నివసించుటకు భుద్దేశించి, కొన్ని దినముల క్రిందట ఇరాక్ (పర్షియా)నుండి బయలుదేరెను. కాని ప్రస్తుత యుద్ధ పరిస్థితులలో అతడు ఆర్జెంటైనాకు ప్రయాణమొనర్చుట కంటే తాత్కాలికముగ మారిషస్ దీవియందు నివసించు

టుచితమని నిశ్చయించబడినది. 17 వ తేదీన రిజా ఆలీ ఖాన్ గారు ప్రయాణమొనర్చుచున్న నౌక మారిషస్ కు చేరెను. అతడాదివియందున్నంతకాలము సకల సౌకర్యములను గావించి, సమస్త గౌరవమర్యాదలతో అదరింపవలసినదని స్థానికాధికారులకు బ్రిటిషు ప్రభుత్వమువారు సూచనలను పంపిరి.

ఇరాక్ లోనికి తేయాకు, చక్కెర, ప్రత్తి, గుడ్డలు, మొటారుకారులు మొదలగువానిని దిగుమతి చేయుటకు వ్యాపార హక్కులన్నియు ప్రభుత్వమునకే యున్నవి. అది ప్రభుత్వమువారి గుత్త. ఇతరులు దిగుమతి చేయుటకు వీలులేదు. క్రొత్త ఇరాక్ ప్రభుత్వమువారు ఈ గుత్త హక్కులను రద్దు చేసుకొని ప్రజలందరికీ యీ వస్తువులలో వాణిజ్యాధికారముగలదని అంగీకరించిరి.

ఇరాక్ నందలి జపాను రాయబారిని దేశమునుండి వెడలి పోవలసినదిగ బ్రిటిషు ప్రభుత్వముగోరినట్లు వ్యాపించిన వదంతలయందు తమకు తెలిసినంతవరకు యెట్టి నిజమును లేదని జపాను ప్రచురణ శాఖ కార్యదర్శి ఇషీగారు నుడివెరి. ఇరాక్ - జపాన్ దేశముల వర్తక సంబంధములుగూడ నిలిపివేయబడెనను వదంతియందుగూడ నిజములేదని హెచ్చరించిరి. ఆఫ్ఘన్ స్థానమునగున్న జర్మను, ఇటాలియను ప్రజలను దేశమునుండి వెడలగొట్టవలెనని బ్రిటిషు - రష్యా ప్రభుత్వములు స్నేహపూర్వకముగ ఆఫ్ఘన్ ప్రభుత్వమును గోరెను. అటుల వెడలగొట్టబడువారు స్వదేశము జేరుటకు ఇండియా, ఇరాకు దేశములగుండా టర్కీ మీదుగా సురక్షితమగు ప్రయాణ సౌకర్యముల నొసగవలెనని ఆఫ్ఘన్ ప్రభుత్వమువారు గోరిరి. వాని నొసగుటకు బ్రిటిషు ప్రభుత్వము అంగీకరించెను కనుక త్వరలోనే ఆఫ్ఘన్ స్థానమునందలి ఆక్సిసు ప్రజలు వెడలిపోవలసినవృత్తు. వీరిలో జర్మనుల సంఖ్య 90 కంటే మించదు. రాయబార కార్యాలయముల సిబ్బందితప్ప మిగిలినవారందరును వెడలగొట్టబడుదురు.

తమ దేశీయుల నీ విధముగ వెడలగొట్టుట ఆక్సిసు రాజ్యములలో చాల ఉద్దేశమును కల్గించెను. ఈ విషయమై జర్మను అధికారులలో ఒకరు మాటలాడుచు ఐరోపాలోని ఒకానొకదేశమునుండి బ్రిటిషు జాతీయులను వెడలగొట్టవలెనని జర్మను ప్రభుత్వముగూడ పట్టుపట్టవచ్చునని హెచ్చరించెను.

రష్యా.

రష్యా రాజధానియగు మాస్కో నగరముచుట్టును ఈ వారము యధాము తీవ్రమయ్యెను. మాస్కోకు పడమట 60 మైళ్ల దూరముననున్న మొజాయిస్కు వద్దను, ఉత్తరమున 100 మైళ్ల దూరముననున్న కలినిన్ వద్దను, దక్షిణమున 100 మైళ్ల దూరమునను ఉభయపక్షములకును భయంకరమగు పోరాటము జరుగుచున్నది. 22 వ తేదీన మొజాయిస్కునుదాటి మాస్కోకు 40 మైళ్లలోనికి వచ్చినటుల జర్మనులు ప్రకటించుకొనిరి.

రష్యా రాజధానిని మాస్కోనుండి, 550 మైళ్ల తూర్పునవున్న “సమరా” అను నగరమునకు మార్చుకొనినట్లు రష్యను అధికారులు 20 వ తేదీన ప్రకటించిరి. విదేశీయ ప్రభుత్వముల కార్యాలయములన్నియుగూడ ముందుగనే సమరా నగరమునకు మార్చబడినది.

మాస్కో నగరమును రక్షించుటకు నెలకొల్పబడిన “రక్షణసంఘము” నకు అధ్యక్షుడగు ప్లాంక్ నగరము ప్రమాదస్థితియందున్నదనియు అందుచే సర్వాధికారములతో నీ సంఘము వ్యవహరించుననియు ప్రకటించెను. నగరమున ప్రతి వ్యక్తిని ప్రతి వస్తువును నగర రక్షణ కుపయోగించుటకు ప్లాంక్ భుత్తరభగావించెను. వియస్టాప్రాంతమున శత్రులచే చుట్టుముట్టబడిన రష్యను సైన్యములు, శత్రువలయమును భేదించుకొని మాస్కోరంగమునకు వచ్చి తమ సైన్యములను చేరెను.

దక్షిణమున, కాకేసియాకు సింహద్వారమగు రోస్టోవ్ నగరమునకు దక్షిణముగ 40 మైళ్లలోను నున్న టగ్ నాగ్ నగరమును, పడమట 60 మైళ్లలోనున్న ప్లావిస్ అను నగరమును ఆక్రమించుకొంటిమని 20 వ తేదీన జర్మనులు ప్రకటించిరి.

ఉత్తరమున లెన్ గ్రాడు రంగమున రష్యనులు ముట్టడించియున్న జర్మను సైన్యములపై తిరుగుదాడుల సాగించుచు వెనుకకొట్టి ఘరికొన్ని కరిసర గ్రామములను పట్టణములను ఆక్రమించుకొన గల్గిరి.

జర్మనులు కాకేసియాను ప్రవేశించినయెడల బ్రిటిషు-భారతీయ సైన్యములను అవటి రష్యను సైన్యములకు సహాయమంపుటకు బ్రిటిషు ప్రభుత్వమువారు రష్యను సైనికాధికారులతో సంప్రదించుచున్నారు.

మాస్కో నగరమును శత్రులవశముగానీయవనియు తుదివరకును కాపాడెదమనియు ప్లాంక్ ప్రధాని ప్రకటించెను.

అమెరికా-అట్లాంటిక్.

అమెరికను వర్తక నౌకలకు, అత్తరక్షణార్థము, ఆయుధములను అమర్చుటకు నిషేధమును తొలగించు చట్టమును సంయుక్తరాష్ట్రముల ప్రజా ప్రతినిధి సభవారు 17 వ తేదీన మొదటిసారి ఆమోదించిరి. 259 మంది చట్టమునకు అనుకూలముగను, 138 మంది శ్రుతిహాలముగను సమ్మతుల నొసగిరి.

కార్టలు హల్లుగారు “విదేశాంగ స్థాయి సంఘము యెదుట సాక్ష్య మొసగుచు, వర్తక నౌకలకు ఆయుధములను అమర్చరాదని తటస్థ శాసనమునగల నిషేధమును వెంటనే తొలగించుట అవసరమనిరి. అంతేగాక అమెరికను నౌకల యధా ప్రాంతములనుగూడ ప్రవేశించి, మిత్రమండలికి ఆయుధ సామగ్రిని సమైచ్యముట అవసరమనియు అందుకుగల నిషేధమునుగూడ వెంటనే తొలగింపవలెననియు హెచ్చరించిరి.

ప్రస్తుత పరిస్థితులలో తటస్థ శాసనము నింకను భ్రంచుట చాల అవివేకమనియు దానిని వెంటనే రద్దుచేయవలెననియు అమెరికా దేశీయాంగ (ఇంటిరియరు) కార్యదర్శియగు హిరోల్డు విక్సన్ గారు ప్రకటించిరి.

అక్షరాజ్యములను ఓడింపవలెననియెడల అమెరికా సంయుక్త రాష్ట్రములు వెంటనే రంగమున ప్రవేశింపవలెననియు లేనిచో సమయము మించిపోవుననియు వెండెలు విల్క్సన్ గారు అమెరికా ప్రజలను హెచ్చరించిరి.

అరువు కవులు చట్టము క్రింద, అమెరికా సంయుక్త రాష్ట్రముల ప్రభుత్వము రెండు జలాంతర్గాములను బ్రిటిషు ప్రభుత్వమున కొనగెను.

అరువు కవులు పద్ధతిమీద, చాల విమానములు ప్రతి నెలా బ్రిటిషు దీవులకును, ఈ జిప్సు మొదలగు మధ్య ప్రాచ్యరంగములకును అమెరికానుండి అనుక్షణమును దిగుచున్నవని అమెరికను నేనాని జార్జి హెట్ బ్రెట్టుగారు వెల్లడించిరి.

దేశరక్షణ కార్యముల కుద్రేపించిన పనులకు తప్ప—నవంబరు 1 వ తేదీనుండి, రాగిని యెంతర కార్యములకును వినియోగింపరాదని—అమెరికా ప్రభుత్వము నిషేధించెను.

బ్రిటిషు ప్రభుత్వము, నూనె రవాణా చేయుట కుపయోగించు 15 నౌకలను అమెరికా ప్రభుత్వమునకు ఒసగెను.

సంయుక్త రాష్ట్ర శాసనసభలో, ఇంతవరకును యధాంతలో అమెరికా జోక్యము కల్గించుకొనరాదనుచున్న ప్రతి నిధులలో నొకరగు మార్కాంటా నియోగారు—ఇపుడు—అమెరికానుండి ఐరోపా పశ్చిమ భాగమున సైన్యములందిపి—జర్మనులకు రెండవ వైపున యధార్థమును కల్పించవలెనని ప్రభుత్వమును గోరిరి.

సంయుక్త రాష్ట్రములయందలి వివాదములలో చాల వరకు, జర్మను ప్రచారమే కారణమని డెమాక్రాటిక్ పక్షనా యకులలో నొకరగు నెనెటరు పిల్లగారు ప్రకటించిరి.

కియర్స్ అను పేరుగల ఆమెరికను డిప్లొమెట్ (చిన్న యధనాక) ను బిస్టాండుకు 350 మైళ్ల దూరమున ఒక జర్మను జలాంతర్గామ 17 వ తేదిన “టార్పెడో” లను ప్రయోగించి యెదిర్చెను. కియర్స్ మునిగిపోయినదని అను కొనిరి. కాని నాక మునిగిపోలేదు చాలదెబ్బలు తగిలి శిథిల మయ్యెను. 11 మంది నావికులు మరణించిరి. మరి 10 మందికి దెబ్బలు తగిలెను.

హెల్లిమోర్ నుండి ఇంగ్లండు ప్రయాణమై వెళ్లుచున్న “బోల్టె వెంచరు” అను నౌక ముంచి వేయబడెనని ప్రకటించబడెను. ఇది అసలు ఆమెరికను నౌక, పనామా రాష్ట్రమున రిజిస్టరు చేయబడెను.

ఆఫ్రికా పశ్చిమ తీరప్రాంతమున, మరియొక ఆమెరికను సరకుల నౌకముంచి వేయబడెనని రూషెన్బెర్గ్ అధ్యక్షుడు 21 వ తేదిన వెల్లడించెను.

దూర ప్రాచ్యం.

దూరప్రాచ్యమున ఈవారము చాల విషమ సంఘటనలు సంభవించెను. జపానునందు ప్రధానమంత్రి కోనోయి రా కుమారుడును, ఇతర మంత్రులును 16 వ తేదిన తమ కుదపుల కు రాజీనామా నొసగిరి. జపాను జాతీయ లక్ష్యమును సాధించుట కవలంబించు పద్ధతులగురించి మంత్రులందరకును ఏకీభావము కుదురక పోవుటవలన రాజీనామానీయవలసి వచ్చెనని కోనోయి రాకుమారుడు ప్రకటించెను.

జపాను చక్రవర్తి సడరు రాజీనామాను అంగీకరించి యుద్ధాంగ మంత్రిగనున్న లెట్టి నెంటు జనరలు హిడియోటోజో గారిని ప్రధానిగ నియమించిరి. 18 వ తేదీకి టోజోగారు ఇతర మంత్రుల పేర్లను ప్రకటించెను. పిగె మెటో టోగో గారు విదేశాంగ మంత్రిగ నియమింపబడిరి.

జపానును సంగ్రామమున ప్రవేశపెట్టుటకుగాని, ఇతర దేశములతో సమాధాన పూర్వకముగ వివాదముల పరిష్కరింపబడుటగాని, క్రొత్త మంత్రివర్గమునకు సర్వాధికారము లొసగబడెనని జపాను అధికారివార్త సంఘము వెల్లడించెను.

19 వ తేదిన ప్రధాని టోజోగారు ఆదేశమున మహా పవిత్రములుగ పరిగణింపబడు దేవాలయములకు జని అచ్చటి దేవుళ్లకు, తాను ప్రధాన మంత్రి పదవిని స్వీకరించిన విషయమును నివేదించెను.

జపాను మంత్రివర్గమునందలి మార్పులు ఆమెరికాలోను, బ్రిటన్ నందును చాల అలజడిని కల్పించెను. రూషెన్బెర్గ్ అధ్యక్షుడు, దూరప్రాచ్య వ్యవహారములను రష్యా యధాధిపతిత్వమున వర్షించుటకు నైసిక, నౌకా, విమానశాస్త్రాధికారుల పిలిపించెను. అందరుకలసి దీర్ఘముగ నాలోచనలొనర్పిరి.

ఆమెరికా సంయుక్త రాష్ట్రములు వెంటనే జపానువైవాది సాగించి జపాను, ఇటాలియను, ఫ్రెంచి నౌకా దళముల నిర్మూలించవలెనని నెనెటరు సభ్యులగు నెస్టరుగారు హెచ్చరించిరి.

ఆమెరికను వర్తక నౌకలు జపాను, చైనా సముద్ర ప్రాంతములను వదలి వెంటనే ఆమెరికను రేవులనుగాని, మిత్రదేశముల రేవులనుగాని చేరవలసినదని 17 వ తేదిన ఆమెరికను నౌకా శాఖవారు ఉత్తరువుచేసిరి.

జపానులో కొత్త మంత్రివర్గం ఏర్పడుటతో జపానుకు-ఆమెరికాకు సంగ్రామం చాల దగ్గరకు వచ్చినదని సుప్రసిద్ధ ఆమెరికను రేడియో వ్యాఖ్యాతయగు రేక్లీ వ్యరగారు పల్కిరి. ఆమెరికా విదేశాంగ కార్యదర్శియగు కార్టెలు హల్లగారు 18 వ తేదిన జపాను రాయచారిని పిలిచి మాటలాడగా

జపాను ప్రభుత్వము, ఇదివరకు సాగించిన రాజీమాటలను కొనసాగించుటకే కోరుచున్నదని జపాను రాయచారి తెలియజేసెను.

దూరప్రాచ్యమున బ్రిటిషు సర్వసేనాధిపతియగు సర్. బ్రూక్ పాఫాంగారు, ఆస్ట్రేలియా ప్రభుత్వయుద్ధ సమాలోచన సంఘమునకు హాజరై రక్షణ యేర్పాటులగురించి వివరముగ చర్చించెను. “జపానుతో మాకు యుద్ధం ఆక్కరలేదు. కాని జపాను కావాలని యుద్ధానికెవస్తే, మేము సంసిద్ధంగానే వున్నాం” అని పాఫాంగారు ప్రకటించిరి.

ఆస్ట్రేలియా సముద్రతీరమును శత్రునౌకలు ప్రవేశించకుండ మందుగనులు చూటు పెట్టబడెనని 16 వ తేదిన ఆస్ట్రేలియను అధికారులు వెల్లడించిరి.

జపాను రజ్యను నైబీరియాపై దాడి సాగించవచ్చుననియు, రష్యా సరిహద్దులలో ఇపుడు 5 లక్షల జపాను సైన్యముగలదనియు, ఏ లక్షమైనను మరి 5 లక్షలను చేర్చుకొనగలదనియు చైనా అధికారులు దెలపుచున్నారు.

జర్మను ప్రభుత్వము వెండ్రుకారిని, తాయి దేశమున (సయాం) తమ రాయభారిగ నియమించిరి. ఇతడిదివరకు బొలివియాలో రాయభారిగనుండెను. అచట నాజీకుట్రుల కిదే కారణమని బొలివియా ప్రభుత్వ మారోపించుటచే, జర్మను ప్రభుత్వము అతని నాశనమింపి యుద్ధిరి.

దూరప్రాచ్యమున చాలప్రమాదకరమగు పరిస్థితు లేర్పడుచున్నవనియు, తాయి ప్రజలు యెట్టి విషమ పరిస్థితులైన యెదుర్కొనుటకు సిద్ధముగ నుండవలెననియు, తాయి అధికారులు రేడియోద్వారా 16 వ తేదిన ప్రజలను హెచ్చరించిరి.

ఆస్ట్రేలియాకు వాయవ్యముగ 400 మైళ్ల దూరమున టైమర్ అను దీవివున్నది. అందు కొంతభాగం డచ్చివారిది. మరికొంత పోర్చుగీసువాది. జపానునుండి పోర్చుగీసు టైమరుకు విమాన ప్రయాణముల రహదారి నేర్పరుచుటకు జపానువారు పోర్చుగీసు ప్రభుత్వమునుండి హక్కును సంపాదించిరి. ఇది డచ్చివారికి ఇతరులకు గూడ అలజడి కల్పించుచున్నది.

చైనాలో ఇఞాంగ్ రేవుపట్టణ పరిసరములనుండి చైనా సైన్యముల వెడలగొట్టితిమనియు, ఈనాటి రాష్ట్రమున జరిగిన తోరాటమున 30 వేల చైనా సైన్యము నిర్మూలించబడెననియు 19 వ తేదిన జపాను అధికారులు ప్రకటించుకొనిరి.

విషీ.

ఫ్రెంచి రాజకీయ న్యాయసంఘమువారి శిఫార్సు ప్రకారము, విషీ ప్రభుత్వాధ్యక్షుడగు వెటెయిక్ నేనాని ఈక్రింది వారిని ప్రాన్సునందొక దుర్గమున కారాగారమునందుంచుటకు ఉత్తరువు గావించెను :—

(1) మాజీ ఫ్రెంచి ప్రధాని ఎడ్మండు డలాడియరు, (2) లియోక్ బ్లం (మాజీప్రధాని), (3) పాల్ రేనాడు (మాజీ ప్రధాని), (4) గామెలిక్ నేనాని, (5) మాండెలు (మాజీ కాలనీల మంత్రి) వీరిలో మొదటివారు యుద్ధారంభమున ఫ్రెంచి ప్రధానమంత్రిగ నుండెను. లియోక్ బ్లం యుద్ధమునకు పూర్వ ప్రధానిగనుండెను. రేనాడుగారు యుద్ధపు తుదిరోజులలో ప్రధానిగనుండెను.

వైవారుగాక మాజీ విమానశాఖ మంత్రియగు గెలాపాంబ్రే గారును, ఆయుధనిర్మాణశాఖమాజీ మంత్రియగు జోకోమెట్ గారును బురోసాక్ పట్టణమున ప్రవాసమునందుండునటుల గూడ ఉత్తరువు గావించబడెను.

వెటెయిక్ నేనాని వై నిర్బంధములను ఉత్తరువుచేయుచు, త్వరలోనే వీరిపై నేరములు విచారణకు వచ్చుననియు, ప్రాన్సునకు జరిగిన ప్రోహముల వెల్లడిచేయవలసిన భారము

తనవైనున్నదనియు, తనయందు విశ్వాసమంటి, తుదివరకును సహకార మొనర్పవలెననియు, శ్రేంచి ప్రజలకు సందేశము నొసగెను.

ఉత్తరాఫ్రికాయందలి శ్రేంచి కరిపాలన కర్తయగు వేగ్-డూ నేనాని శని ఆదివారములలో విషీకివచ్చి, అచట జరిగిన విషీ మంత్రివర్గ సమావేశ చర్చలయందు పాల్గొనెను. 20 వ తేదిన అతడు తిరిగి ఉత్తర ఆఫ్రికాకు ప్రయాణమై వెళ్లెను.

ఆక్రమిత ప్రాంతములు.

యుగోస్లావియాలో ప్రజలు 100,000 మందికి పైగా జర్మను సైనికాధికారుల పాలనపై తిరుగబాటుచేసి “గోరిల్లా” పద్ధతిలో అన్ని ప్రాంతములందును పొంచి యెదుర్చుచు పోరాడుచున్నారు. అందుచే, జర్మను సైన్యములు వానిని అణచజాలక తమ శిబిరములను రక్షించుకొనుటలో సంతృప్తిపడి యూరప్-వలసినవస్తువులన్నది సర్వీయా ప్రాంతమునందలి సుప్రసిద్ధులగు కళాశాలయందలి ఉపాధ్యాయులు, డాక్టర్లు, లాయర్లు తమ వృత్తులమాని, అడవులకు జని తిరుగబాటుదారులతో చేరుచున్నారు. ఇది వరకు యుగోస్లావియా సైన్యములలో పనిచేసిన సైనికాధికారులు వీరికి నాయకత్వము వహించి నడుపుచున్నారు.

క్రోషియా (యుగోస్లావియాలో ఒక భాగము) ప్రజల నాయకుడును మాజీ ఉప ప్రధాన మంత్రియు అగు డాక్టరు మాచిక్ గారిని, జర్మనులు తమ ఆదరణ క్రింద నెలకొల్పబడు ప్రభుత్వమునకు నాయకత్వము వహింపవలెనని కోరిరి. కాని అతడు అంగీకరింపలేదు. అతడు, ఇంగ్లాండునందున్న యుగోస్లావియా ప్రభుత్వనాయకులతో ఉత్తర ప్రత్యుత్తరముల జరుపుచున్నాడను ఆనుమానముతో, జర్మను అధికారులు, అతనిని పోలీసు ఆచూకీయందుంచిరి.

జర్మనులు ఆక్రమించియున్న హాలండు - బెల్జియం దేశములలో ప్రజల స్థితి చాల క్లిష్టమగుచున్నది. హాలండులో, జర్మను చర్యలవలన అసలే ఈ సంవత్సరము వ్యవసాయము తగ్గెను. పండిన పంటను అంతనుగూడ జర్మను అధికారులు తమ దేశమునకు లాగుకొని పోయిరి. అందుచే ప్రజలు ఆహారకదార్థములకు చాల అవధిపడుచున్నారు.

బెల్జియం ఫాక్టరీలను చాలవరకు జర్మనులు తమ దేశమునకు మార్చుకొనిరి. మిగిలిన వానిలో గూడ తమకు కావలసిన ఆయుధముల తయారుచేయించు కొనుచున్నారు. అందుచే బెల్జియం ప్రజలు తమకు కావలసిన వస్తువులు లేక చిక్కుపడుచున్నారు. ప్రత్తి మొదలగు ముడిపదార్థములు లభింపక, గుడ్డల షరిశ్రములు మూలపడుచున్నవి. ప్రజలు నూలు గుడ్డలు లేక, కాగితముతో తయారు చేయబడిన గుడ్డల కట్టుకొనవలసిన పరిస్థితు లేర్పడుచున్నవి.

ఫ్రాన్సునందు జర్మనులు ఆక్రమించియున్న ప్రాంతములలోని “నాంటీ” అను పట్టణముననున్న జర్మను షటాలమునకు నాయకుడగు కార్ల్ ఫ్రెడరిక్ హెల్ప్స్ నేనాని, 20 వ తేదీ ఉదయము తిరిగి తన బసకు వచ్చుచుండగా, ఇద్దరు పొంచియుండి అతనిని యెదిర్చి రివాల్వరుల గుండ్లను అతనిపై చారుచేసిరి. అతడు వెంటనే మరణించెను.

హెల్ప్స్ హత్యకు ప్రతికారముగ, తామదివరకే పట్టియించిన, శ్రేంచి కమ్యూనిస్టు ప్రముఖులలో 50 మందిని,

జర్మను అధికారులు తుపాకులతో కాల్చి చంపివేసిరి. గుర్తువారము రాతిలోగా మాంతకులు పట్టుబడిని యెడల మరి 50 మందిని చంపివేసినదవుని జర్మను అధికారులు ప్రకటించిరి. నాంటీ ప్రాంతపు పోలీసు అధికారిని జర్మనులు అరెస్టు చేసిరి.

నాకా నష్టములు.

1917 వ సంవత్సరమున జర్మను జలాంతగ్రాములచే నష్టమైన బ్రిటిషు మింత్రమండలి నాకా నష్టముల కంటే, గత 12 నెలలలోను జర్మనులు జలాంతగ్రాములను, విమానములను, యుద్ధనౌకలను ఉపయోగించి కల్పించిన నాకా నష్టములు చాలతక్కువ అని, బ్రిటిషు నాకాశాఖ మంత్రియగు ఎ. వి. అల్బెడ్టాండరుగారు వెల్లడించిరి.

ఈ నెల 18 వ తేదిన విస్లాండు ప్రాంతమున, సముద్రములో ఒక నౌకయందు కొందరు బ్రిటిషు నావికులు కనిపించిరి. వారి నౌక 14 రోజుల క్రిందట శత్రులచే ముంచి వేయబడెననియు అప్పటినుండియు ఆ నౌకలోనేవుంటిమనియు ఆ నావికులు చెప్పిరి. వారిలో చాలమంది చాల జబ్బు స్థితిలో వుండుటచే వెంటనే వైద్యశాలకు పంపబడిరి. ఈ నౌక రక్షణ లేకుండ ఓంటరిగ ప్రయాణ మొనర్చు చుండెను.

గడచిన 18 మాసములలోను బ్రిటిషు నాకాదళసైనిక బలము రెట్టింపు వరకు హెచ్చింప బడెను.

తటస్థ రాష్ట్రములు.

విర్లండు ప్రధాన మంత్రియగు డివెలిరాగారు 19 వ తేదిన తన దేశీయులకు సందేశ మొసగుచు, విర్లండుపైన త్వరలోనే దాడి జరుగవచ్చుననియు, విర్లండు యుద్ధములో చిక్కుకొను ఉపద్రవకరమగు పరిస్థితులు, ఇదివరకటి కంటే ఇప్పుడు చాల హెచ్చైననియు హెచ్చరించెను. అందుచే ప్రజలను విరివిగ సైన్యములలో చేరి, తమ దేశమును రక్షించుకొనుటకు సిద్ధపడవలసినదని గోచెను.

పనామా (అమెరికా) ప్రభుత్వము, తమదేశపు వర్తక నౌకలకు ఆయుధములను అమర్చరాదని ఇటీవల నిషేధించెను. గతవారము పనామాలో అధికారులు తిరుగబాటుచేసి, అప్పటి అధ్యక్షుని తొలగించి, అన్నీ పక్షముల ప్రతినిధులు నుగల జాతీయ ప్రభుత్వమును నెల కొల్పు కొనిరి. క్రొత్త ప్రభుత్వపు అధ్యక్షుడు 21 వ తేదిన తమదేశపు వర్తక నౌకలు, ఆత్మరక్షణార్థము, ఆయుధముల సమర్పకొనవచ్చునని అనుమతి నొసగుచు ఉత్తరువులగావించెను. ప్రాత అధ్యక్షుడు కారాగారమునందుంపబడెను.

కోస్టారికా ప్రభుత్వము, తమదేశమునందలి జర్మను ప్రభుత్వ (పరినిధులు) కాన్సలులకుగల అనుమతి పత్రములనన్నిటిని రద్దుచేసెను.

కూబా (అమెరికా) యందలి స్పెయిను రాయచారి కార్యాలయముననున్న ప్రచురణ శాఖాధికారిని వెంటనే తొలగింపవలెనని, ప్రభుత్వకార్యదర్శి, స్పెయిను ప్రభుత్వమునకోచెను. సదరు ప్రచురణ శాఖాధికారి, కూబాలో, అక్కిను రాజ్యముల తరపునను, స్పెయిను నందలి ఫలాంగిస్టు పక్షము తరపునను ప్రచార మొనర్చుచున్నాడనియు, దానిని తాము సహించమనియు కూబా ప్రభుత్వము తెలియజేసెను.

సలహా : ఇకముందు చూచుకొనుటకు యీ మదరాసు యుద్ధ సంచికను మీరు భద్రపరచుకొనుడు.

[మదరాసు సమాచారముల ఆఫీసరుగారు తమ వందనములతో దీనిని మీకు పంపుచున్నారు.]